

శ్రీ లక్ష్మీనృసింహ కరావలంబ స్తోత్రం

(శ్రీ ఆది శంకర భగవద్పాదచార్య విరచితం)

శ్రీమత్పయోనిభినికేతన చక్రపాణే భోగీంద్రభోగమణిరంజిత పుణ్యమూర్తే |
యోగీశ శాశ్వత శరణ్య భవాబ్జిపోత లక్ష్మీనృసింహ మమ దేహి
కరావలంబమ్ || 1 ||

బ్రహ్మాండ్రుద్రమరుదర్కకిరీటకోటి సంఘట్టితాంఘ్రికమలామల కాంతికాంత |
లక్ష్మీ లసత్కుచసరోరుహ రాజహంస లక్ష్మీనృసింహ మమ దేహి
కరావలంబమ్ || 2||

సంసారఘోరగహనే చరతో మురారే మారోగ్రభీకరమ్మగ ప్రవరార్లితస్య |
ఆర్తస్య మత్సరనిదాఘ నిపీడితస్య లక్ష్మీనృసింహ మమ దేహి కరావలంబమ్ ||
3 ||

సంసారకూమపతిఘోరమగాధమూలం సంప్రాప్య దుఃఖశతసర్పసమాకులస్య |
బీనస్య దేవ కృపణా పదమాగతస్య లక్ష్మీనృసింహ మమ దేహి కరావలంబమ్ ||
4 ||

సంసారసాగర విశాలకరాళకాల నక్రగ్రహ గ్రసన నిగ్రహ విగ్రహస్య |
వ్యగ్రస్య రాగ రసనోల్కని పీడితస్య లక్ష్మీన్మసింహ మమ దేహి కరావలంబమ్
||5||

సంసారవృక్ష మఘబీజమనంతకర్మ-శాఖాశతం కరణపత్రమనంగపుష్పమ్ |
ఆరుహ్య దుఃఖఫలితం పతతో దయాళో లక్ష్మీన్మసింహ మమ దేహి
కరావలంబమ్ || 6 ||

సంసారసర్ప ఘనవక్త్ర భయోగ్రతీవ్ర - దంష్ట్రా కరాళ విషదబ్ధ వినష్టమూర్తేః |
నాగాలివాహన సుధాబ్ధినివాస శౌరే లక్ష్మీన్మసింహ మమ దేహి కరావలంబమ్
|| 7 ||

సంసార దావ దహనాతుర భీకరోరు-జ్వాలావలీభి రతిదగ్ధ తనూరుహస్య|
త్వత్పాదపద్మసరసీ శరణాగతస్య లక్ష్మీన్మసింహ మమ దేహి కరావలంబమ్ ||
8 ||

సంసారజాల పతితతస్య జగన్నివాస సర్వేంద్రియార్థ బడిశార్థ ఝషోపమస్య |
ప్రోత్థండిత ప్రచురతాలుక మస్తకస్య లక్ష్మీన్మసింహ మమ దేహి కరావలంబమ్
|| 9 ||

సంసారభీకరకలీంద్రకరాభిఘాత నిష్పిష్ట మర్క వపుషః సకలార్తినాశ |
ప్రాణప్రయాణ భవభీతి సమాకులస్య లక్ష్మీన్యసింహ మమ దేహి కరావలంబమ్
|| 10 ||

అంధస్య మే హృతవివేకమహాధనస్య చోరైః ప్రభోః బలిభిలీంద్రియ నామధేయైః|
మోహాంధకార నివహే వినిపాతితస్య లక్ష్మీన్యసింహ మమ దేహి కరావలంబమ్
|| 11 ||

బద్ధ్వా గళే యమభటా బహు తర్జయంతః - కర్షంతి యత్ర భవపాశశతైర్యుతం
మామ్ | ఏకాకినం పరవశం చకితం దయాళో లక్ష్మీన్యసింహ మమ దేహి
కరావలంబమ్ || 12 ||

లక్ష్మీపతే కమలనాభ సురేశ విష్ణో - వైకుణ్ఠ కృష్ణ మధుసూదన పుష్కరాక్ష |
బ్రహ్మాణ్య కేశవ జనార్దన వాసుదేవ లక్ష్మీన్యసింహ మమ దేహి కరావలంబమ్ ||
13 ||

ఏకేన చక్రమపరేణ కరేణ శంఖమన్యేన సింధుతనయామవలంబ్య తిష్ఠన్ |
వామేతరేణ వరదాభయపద్మచిహ్నం -లక్ష్మీన్యసింహ మమ దేహి కరావలంబమ్
|| 14 ||

సంసారసాగరనిమజ్జనముహ్యమానం దీనం విలోకయ విభో కరుణానిధే మామ్
ప్రహ్లాదఖేదపరిహారపరావతార లక్ష్మీన్యసింహ మమ దేహి కరావలంబమ్ ||15

ప్రహ్లాదనారదపరాశరపుండలీక-వ్యాసాది భాగవతపుంగవహృన్నివాస |
భక్తానురక్తపరిపాలనపారిజాత లక్ష్మీన్యసింహ మమ దేహి కరావలంబమ్ ||16

లక్ష్మీన్యసింహచరణాబ్జమధువ్రతేన స్తోత్రం కృతం శుభకరం భువి శంకరేణ |
యే తత్పఠంతి మనుజా హరిభక్తియుక్తాః-తేయాంతి
తత్పఠసరోజమఖండరూపమ్ || 17 ||